

कार्यालय, बोकारो जिला खनिज फाउण्डेशन ट्रस्ट, बोकारो।

दिनांक 06/09/2016 को अपराह्न 3.00 बजे बोकारो जिला खनिज फाउण्डेशन ट्रस्ट, बोकारो के न्यास परिषद के बैठक की कार्यवाही।

उपस्थिति पंजी के अनुसार।

सर्वप्रथम उपायुक्त महोदय द्वारा बैठक में उपस्थित न्यास परिषद के सभी सदस्यों का अभिवादन करते हुए बैठक की कार्यवाही प्रारम्भ की गई।

उपायुक्त महोदय द्वारा बैठक में उपस्थित सभी न्यास परिषद के सदस्यों को माननीय प्रधानमंत्री खनिज क्षेत्र कल्याण योजना में उल्लेखित मार्गदर्शन के आलोक में माननीय मुख्यमंत्री, झारखण्ड सरकार, राँची के द्वारा खनिज प्रभावित क्षेत्रों के जन समुदाय के लिये कल्याणकारी योजनाओं एवं आधारभूत संरचनाओं के कार्यान्वयन के संबंध में विस्तारपूर्वक जानकारी दी गई एवं बैठक में उपस्थित खनिज प्रभावित क्षेत्रों के मुखिया, उप-मुखिया, प्रमुख, उप-प्रमुख, विधायक प्रतिनिधियों एवं सांसद प्रतिनिधियों तथा अध्यक्ष, जिला परिषद प्रतिनिधि को अपने क्षेत्र से संबंधित समस्याओं के संबंध में लिखित कार्य योजना देने का अनुरोध किया गया, ताकि प्राथमिकता के आधार पर उसे पूरा किया जा सके। इस प्रस्ताव का अनुमोदन सदस्यों द्वारा किया गया।

उप विकास आयुक्त महोदय द्वारा भी जिला खनिज फाउण्डेशन ट्रस्ट के बारे में बैठक में उपस्थित न्यास परिषद के सभी सदस्यों को विस्तारपूर्वक बताया गया।

उनके द्वारा जिला खनिज फाउण्डेशन ट्रस्ट का उद्देश्य एवं राज्य सरकार की इच्छा शक्ति के बारे में बैठक में उपस्थित सभी सदस्यों को अंतर्गत कराते हुए बताया गया कि जैसे क्षेत्र, जो वृहत् खनिज (यथा-कोयला) खनिज से प्रभावित हैं उन क्षेत्रों के जन समुदाय, खासकर जैसे लोग जिन्हें स्वच्छ जल, स्वास्थ्य एवं शिक्षा की पूर्ण सुविधा प्राप्त नहीं है उनके जीवन स्तर में सुविधाएँ प्रदान करने एवं विकास के उद्देश्य के लिए निम्नांकित कार्य किये जाने का सुझाव दिया गया :-

1. शुद्ध पेयजल आपूर्ति करना।
2. स्वास्थ्य सेवा मुहैया कराना।
3. शिक्षा के क्षेत्र में आवश्यक सुधार करना।
4. स्वच्छ भारत मिशन (SBM) के तहत शौचालय (Slip back) का निर्माण करना।

उप विकास आयुक्त महोदय द्वारा बैठक में उपस्थित सदस्यों को उपरोक्त बिन्दुओं पर अपने-अपने क्षेत्र से संबंधित लिखित प्रस्ताव देने का अनुरोध किया गया। सर्व सम्मति से सुझाव का अनुमोदन किया गया।





बैठक में उपस्थित मुखिया/जनप्रतिनिधियों द्वारा बारी-बारी से अपने-अपने क्षेत्र के विभिन्न समस्याओं के बारे में भी उपायुक्त एवं उप विकास आयुक्त महोदय का ध्यान आकृष्ट कराया गया। उपायुक्त महोदय द्वारा सभी सदस्यों के विभिन्न समस्याओं का शीघ्र निदान करने का आश्वासन देते हुए अपने-अपने क्षेत्र के समस्याओं को देखते हुए योजनाओं के संबंध में अभ्यावेदन देने हेतु कहा गया। उन जनप्रतिनिधियों को यह भी कहा गया कि जिन लोगों द्वारा अपने क्षेत्र के समस्याओं को देखते हुए योजनाओं संबंधी प्रस्ताव/सुझाव लाया गया है वे अपने तत्संबंधी आवेदन को दाखिल कर दें तथा जिन प्रतिनिधियों/मुखिया द्वारा नहीं लाया गया है वे दो दिनों के अन्दर योजनाओं संबंधी प्रस्ताव/सुझाव अभ्यावेदन उप विकास आयुक्त के कार्यालय में अथवा जिला खनन् कार्यालय, बोकारो में समर्पित करेंगे। उनके द्वारा समर्पित किये गये प्रस्ताव/सुझाव पर समीक्षोपरान्त योजनाओं का चयन किया जायेगा।

जिला खनिज फाउण्डेशन ट्रस्ट के मुख्य बिन्दु PMU (Project Monitoring Unit) संचालन हेतु स्थल चयन किये जाने तक तत्काल कर्मचारियों एवं पदाधिकारियों की कमी को देखते हुए जिला खनन् कार्यालय, बोकारो द्वारा कार्य सम्पादन किये जाने का निदेश दिया गया। साथ ही उक्त ट्रस्ट के सफल संचालन हेतु दो कम्प्यूटर ऑपरेटर की नियुक्ति दैनिक पारिश्रमिक/अनुबंध के आधार पर रखने तथा दो कम्प्यूटर एवं उससे संबंधित अन्य आवश्यक उपकरण, फर्नीचर एवं स्टेशनरी आदि खरीदने के प्रस्ताव का अनुमोदन किया गया।

उप विकास आयुक्त-सह-सदस्य सचिव, जिला खनिज फाउण्डेशन ट्रस्ट दो कम्प्यूटर ऑपरेटर की नियुक्ति दैनिक पारिश्रमिक/अनुबंध के आधार पर रखने हेतु विधिवत् विज्ञापन निकालकर तथा नियमानुसार सभी आवश्यक कम्प्यूटर संबंधित उपकरण, स्टेशनरी एवं फर्नीचर आदि की खरीद करने के प्रस्ताव को भी अनुमोदित किया गया। (कार्रवाई उप विकास आयुक्त, बोकारो/जिला खनन् पदाधिकारी, बोकारो)।

तदनुसार बैठक में उपस्थित न्यास परिषद के सदस्यों द्वारा जिला खनिज फाउण्डेशन ट्रस्ट से संबंधित प्रस्ताव दिया गया है।


अन्त में धन्यवाद ज्ञापन के साथ बैठक की कार्यवाही समाप्त की गई।


ज्ञापांक ~~4422~~-4422/एम0/


बोकारो


दिनांक 21-10-16

प्रतिलिपि :- सभी संबंधितों को सूचनार्थ प्रेषित।


सहायक खनन् पदाधिकारी,
बोकारो।


उप विकास आयुक्त,
बोकारो।


उपायुक्त,
बोकारो।


उपायुक्त,
बोकारो।